



धर्मप्रांतीय उपासना आयोग, वसई

प्रायश्चित्त काळातील पहिला रविवार

२१ फेब्रुवारी २०२१

श्रद्धावंतांच्या प्रार्थना

धर्मगुरु : माझ्या वंधुभगिनीनो, आम्हाला सैदैव प्रार्थना करण्याची गरज आहे आणि विशेषतः या प्रायश्चितकाळात तर अधिक प्रार्थना करण्याची गरज आहे. ख्रिस्तासह एकनिष्ठेने जागृत राहून आपण आपल्या स्वर्गीय पित्याकडे प्रार्थना करू या.

प्रतिसाद : प्रभो, आमची प्रार्थना ऐक.

१. आपले पोप फान्सिस, आर्चबिशप फेलिक्स, धर्मगुरु व व्रतस्थ हयांनी या उपवासकाळात विविध प्रकारच्या आध्यात्मिक उपकमाद्वारे भाविकांना प्रभूच्या प्रीतीचा अनुभव घेण्यास सहाय्य करावे म्हणून आपण प्रार्थना करू या.
२. आपल्या राजकर्त्याना आपल्या देशाचे शेजारील देशांशी सलोख्याचे, सामंजस्याचे व परस्पर स्नेहाचे संवंध प्रस्थापित करण्यास परमेश्वराचे मार्गदर्शन लाभावे म्हणून आपण प्रार्थना करू या.
३. या प्रायश्चित्त काळात आपल्याला प्रार्थना, उपवास व दानधर्म करण्यास परमेश्वराची प्रेरणा मिळावी तसेच त्याच्या अधिकाधिक जवळ येण्यास व कृपेचा अनुभव मिळण्यास प्रभूची कृपा मिळावी म्हणून आपण प्रार्थना करू या.
४. ह्या कृपेच्या काळात मोहावर विजय मिळविण्यासाठी प्रभू आपल्याला शक्ती देतो. आजच्या शुभवर्तमानातील येशूचा आदर्श डोळयासमोर ठेवून जगातील प्रलोभनावर विजय मिळविण्यासाठी आपल्याला शक्ती मिळावी म्हणून आपण प्रार्थना करू या.
५. प्रभूच्या सामर्थ्यशाली कृपेचा स्पर्श गरीब, आजारी, निराश्रित व निराधार लोकांना घडावा, कोरोना विषाणुपासून व सर्व प्रकारच्या नैसर्गिक आपत्तीपासून आपले रक्षण व्हावे म्हणून आपण प्रार्थना करू या.

थोडावेळ शांत राहून आपण आपल्या वैयक्तिक हेतूंसाठी प्रार्थना करू या.

धर्मगुरु : हे प्रभो, तुझे लोक पुन्हा तुझ्याकडे येवोत आणि संपूर्ण अंतःकरणाने ते तुझी सेवा करोत. श्रद्धेने आम्ही तुझ्याकडे साहाय्याची याचना केली आहे. आमच्या जीवनात तुझ्या दयेची आणि प्रेमाची जाणीव करून दे. ही प्रार्थना आम्ही आमच्या प्रभू ख्रिस्ताद्वारे करतो. आमेन.